

ముందడుగు



సంపుటి: 1, సంచిక: 357, పేజీలు: 4 | ₹ 6

EPAPER.MUNDADUGU.COM

దినపత్రిక

SIMULTANEOUSLY PUBLISHED FROM HYDERABAD | KARIMNAGAR | WARANGAL | JAGITYAL | KHAMMAM | NALGONDA | MAHABOBNAGAR | NIZAMABAD

మీ ప్రాంతంలో జరిగే ఏలాంటి సమస్య వినా ముందడుగు దృష్టికి తీసుకురండి.. సమస్య పరిష్కారానికి ప్రయత్నం చేద్దాం. మీ ప్రాంతంలో మీరు ముందడుగు పొర పాత్రికేయడిగా పనిచెయ్యోచ్చు.. మీ సమస్యలపై స్పందించండి..

Mundadugu whatsapp:

9491114616

email: mundadugu111@gmail.com

233 మంది కొత్త ఎంపీలపై కేసులు

170 మందిపై రేప్, మర్డర్, హత్యాయత్నం కేసులు ■ మొత్తం 46 శాతం కొత్త ఎంపీలపై క్రిమినల్ కేసులు

ముందడుగు జాతీయం:

దేశంలో జరిగిన లోక్ సభ ఎన్నికల్లో 543 మంది ఎంపీలు ఎన్నికయ్యారు.. ఎన్నికైన ఎంపీల్లో సుమారు 46 శాతం మందిపై క్రిమినల్ కేసులు ఉన్నట్లు తేలింది. అంటే దాదాపు 251 మంది ఎంపీలపై క్రిమినల్ కేసులు నమోదు అయి ఉన్నాయి. దీంతో 27 మంది దోషులుగా ఉన్నారు. ఈ విషయాన్ని అసోసియేషన్ ఆఫ్ డెమోక్రటిక్ రిఫార్మ్స్ (ఎ డీఆర్) సంస్థ తెలిపింది. దిగువ సభకు ఎన్నికైన అభ్యర్థుల్లో ఎక్కువ సంఖ్యలో క్రిమినల్ కేసులు ఉన్నవారు నమోదు కావడం ఇదే మొదటిసారి. 233 మంది ఎంపీలు తమపై కేసులు ఉన్నట్లు ప్రకటించారు. అయితే 2014లో 185 మంది, 2009లో 162 మంది, 2004లో 125 మంది తమపై క్రిమినల్ కేసులు ఉన్నట్లు వెల్లడించారు. 2009 నుంచి క్రిమినల్ కేసులు ఉన్న ఎంపీల సంఖ్య 55 శాతం పెరిగినట్లు ఏడీఆర్ డేటా పేర్కొన్నది.




మంది ఎంపీలపై తీవ్రమైన నేరం కేసులు ఉన్నాయి. రేప్, మర్డర్, హత్యాయత్నం, కిడ్నాప్, మహిళలపై నేరాలు ఉన్నట్లు ఏడీఆర్ తెలిపింది. 2019లో 159 ఎంపీలపై ఆ కేసులు ఉండేవి. 2009 నుంచి సీరియస్ క్రిమినల్ కేసులు ఉన్న ఎంపీల సంఖ్య 124 శాతం పెరిగినట్లు ఏడీఆర్ తన నివేదికలో

తెలిపింది. 27 మంది ఎంపీలు తమపై ఉన్న క్రిమినల్ కేసుల నుంచి నిర్దోషులుగా తేలినట్లు ప్రకటించారు. ఐపీసీలోని సెక్షన్ 302 కింద మర్డర్ కేసు బుక్ అయినట్లు నలుగురు ఎంపీలు పేర్కొన్నారు. ఐపీసీలోని 307 సెక్షన్ కింద 27 హత్యాయత్నం కేసులు ఉన్నట్లు తెలిపారు.

మహిళలపై నేరాలకు పాల్పడిన వారు 15 మంది ఉన్నారు. ఇద్దరిపై ఐపీసీ 376 సెక్షన్ కింద రేప్ ఆరోపణలు ఉన్నాయి. నలుగురిపై కిడ్నాప్ కేసులు, విద్యేష ప్రసంగాలకు చెందిన 43 కేసులు ఉన్నట్లు ఏడీఆర్ తెలిపింది. 2024 ఎన్నికల్లో క్రిమినల్ కేసులు ఉన్న వారిలో నెగ్గిన శాతం 15.3 శాతంగా ఉన్నట్లు తెలుస్తోంది. తాజా ఎన్నికల్లో బీజేపీ 240 సీట్లను కైవసం చేసుకున్న విషయం తెలిసిందే. అతిపెద్ద పార్టీగా ఆవిర్భవించిన ఆ పార్టీలో 94 మందిపై క్రిమినల్ కేసులు ఉన్నాయి. 99 సీట్లు గెలిచిన కాంగ్రెస్ లో 49 శాతం మందిపై క్రిమినల్ కేసులు ఉన్నట్లు ఏడీఆర్ తెలిపింది. 37 సీట్లు గెలిచిన ఎస్పీలో 21 మందిపై క్రిమినల్ ఆరోపణలు ఉన్నాయి. తృణమూల్, డిఎంకే పార్టీల్లో 13 శాతం నేరస్థులు, టీడీపీలో 8 శాతం నేరస్థులు, శివసేనలో అయిదు శాతం క్రిమినల్ కేసులు ఉన్న నేతలు ఉన్నట్లు ఏడీఆర్ పేర్కొన్నది. బీజేపీకి చెందిన 63 మంది, కాంగ్రెస్ కు చెందిన 32 మంది, ఎస్పీకి చెందిన 17 మందిపై సీరియస్ క్రిమినల్ కేసులు ఉన్నాయి.

ఈ ఏడాది గెలిచిన 251 మందిలో 170



రైతులను అగెరవపరిచేలా మాట్లాడుతావా..!

వివరాలు 2లో



కొత్త ఎంపీల్లో 504 మంది మిలియనీర్లే

వివరాలు 3లో



రకుల్ శ్రీత్ సింగ్ బ్యాక్ టు కెమెరా..

వివరాలు 4లో

నితీష్ పార్టీ నుంచి బిజెపికి అప్పడే డిమాండ్లు

- అగ్నివర్ధ్ స్కీమ్ సమీక్షించాలని వెల్లడి
- ఇంటర్వ్యూలో ఆ పార్టీ సీనియర్ నేత కేసీ త్యాగి

ముందడుగు జాతీయం:

కేంద్రంలో టిడిపి, జేడీయూ మద్దతుతో ప్రభుత్వం ఏర్పాటుచేయబోతున్న బిజెపి ప్రభుత్వానికి నితీష్ పార్టీ నుంచి అప్పడే డిమాండ్లు మొదలయ్యాయి. అగ్నివర్ధ్ స్కీమ్ను సమీక్షించాలని ఆ పార్టీ సీనియర్ నేత కేసీ త్యాగి ఓ టీవీ ఛానెల్ కిచ్చిన ఇంటర్వ్యూలో పేర్కొన్నారు. అగ్నివర్ధ్ స్కీమ్ గురించి పునఃసమీక్షించాల్సిన అవసరం ఉందని కేసీ త్యాగి అన్నారు. ఈ స్కీమ్ను చాలామంది వ్యతిరేకించారని, మిగతా 2లో



ముగ్గురు బిజెపి ఎంపీలు టచ్ లో ఉన్నారు

సీఎం మమతా బెనర్జీ సంచలన వ్యాఖ్యలు

ముందడుగు పశ్చిమ బెంగాల్:

బీజేపీ నుంచి గెలిచిన ముగ్గురు ఎంపీలు తమతో టచ్ లో ఉన్నారని పశ్చిమ బెంగాల్ సీఎం మమతా బెనర్జీ సంచలన వ్యాఖ్యలు చేసింది. అయితే టీఎంసీ ఆరోపణలను బీజేపీ ఖండించింది. ఇది తప్పుడు ప్రచారమని విమర్శించింది. బెంగాల్ లో లోక్ సభ ఎన్నికల పోలింగ్ ఏడు దశల్లో జరిగింది. ఈసారి మమతా బెనర్జీకి బీజేపీ షాక్ ఇస్తుందని అన్ని ఎగ్జిట్ పోల్స్ అంచనా వేశాయి. టీఎంసీ కంటే బీజేపీకి



ఎక్కువ సీట్లు వస్తాయని పేర్కొన్నాయి. లోక్ సభ ఎన్నికల ఫలితాల్లో ఎగ్జిట్ పోల్స్ అంచనాలు తప్పని మిగతా 2లో

రైతులను అగెరవపరిచేలా మాట్లాడుతావా..! వివరాలు 2లో

నితీష్ పార్టీ నుంచి బిజెపికి అప్పడే డిమాండ్లు

మొదటిపేజీ తరువాయి

ఎన్నికల్లోనూ దాని ప్రభావం పడిందన్నారు. ఈ విషయంలో ప్రభుత్వంతో తాము ఘర్షణ పడాలనుకోవడం లేదని పేర్కొంటూనే.. ఈ స్కీమ్ను తీసుకొచ్చినప్పుడే సాయుధ దళాలకు చెందిన కుటుంబాలు వ్యతిరేకించిన విషయాన్ని ప్రస్తావించారు. ఎన్నికల వేళ ఆయా కుటుంబాలు నిరసనలు తెలియజేశారని గుర్తు చేశారు. కాబట్టి దీనిపై చర్చించాల్సిన అవసరం ఉందని త్యాగి అన్నారు. దీంతో పాటు బిహార్ కు ప్రత్యేక హోదా, దేశవ్యాప్త కులగణన వంటి అంశాలను తెరపైకి తెస్తోంది.

డిఫెన్స్ బిల్లును తగ్గించుకునేందుకు కేంద్రం 2022లో అగ్నిపథ్ స్కీమ్ను

తీసుకొచ్చింది. ఈ స్కీమ్ అగ్నివీర్లుగా ఆర్మీ, నేపీ, ఎయిర్ ఫోర్స్ కు ఎంపికైనవారు నాలుగేళ్లపాటు పనిచేయాలి ఉంటుంది. ఇందులో 25 శాతం మంది మాత్రమే మరో 15 ఏళ్లు పనిచేయడానికి అవకాశం లభిస్తుంది. ఈ స్కీమ్ తీసుకొచ్చినప్పుడు దేశవ్యాప్తంగా నిరసనలు వ్యక్తమయ్యాయి. ముఖ్యంగా బిహార్, ఉత్తరప్రదేశ్ లో పాటు తెలుగు రాష్ట్రాల్లోనూ తీవ్ర ఆందోళనలు వ్యక్తమయ్యాయి. ఎన్నికల ముందు ఓ సందర్భంలో రాజీనాథ్ సింగ్ కూడా అగ్నిపథ్ నియామక పథకంలో అవసరమైతే మార్పులు చేసేందుకు ప్రభుత్వం సిద్ధంగా ఉందని స్పష్టంచేశారు. పథకంలో లోటుపాట్లుంటే సరిదిద్దుతామని వ్యాఖ్యానించారు.

ముగ్గురు బిజెపి ఎంపీలు టచ్ లో ఉన్నారు

మొదటిపేజీ తరువాయి

తేలింది. సీఎం మమతా బెనర్జీ నేతృత్వంలోని టీఎంసీ గత లోక్ సభ ఎన్నికల కంటే ఈసారి మెరుగైన సీట్లు సాధించింది. 2019లో టీఎంసీ 22 సీట్లు గెలుచుకోగా

ఈసారి 29 స్థానాల్లో విజయం సాధించింది. మరోవైపు బీజేపీ గతం కంటే దిగజారింది. 2019లో బీజేపీ 18 సీట్లు గెలుచుకోగా ఈసారి 12 స్థానాల్లో మాత్రమే విజయం సాధించింది.

ఏపీలో భయానక వాతావరణం : వైఎస్ జగన్



ముందడుగు

టీడీపీ నేతల దాడులతో ఏపీలో అత్యంత భయానక వాతావరణం నెలకొన్నదని వైసీపీ అధినేత, మాజీ సీఎం వైఎస్ జగన్ మోహన్ రెడ్డి ఆందోళన వ్యక్తంచేశారు. ప్రభుత్వం ఏర్పాటు కాకముందే టీడీపీ మురాలు స్వైరవిహారం చేస్తున్నాయని గురువారం ఎక్స్ వేదికగా పేర్కొన్నారు. ఎకడికకడ గ్రామ సచివాలయాలు, ఆర్మీకేంద్రాంటి ప్రభుత్వ,

స్రైవేటు ఆస్తులను ధ్వంసం చేస్తున్నారని, వైసీపీ నాయకులు, కార్యకర్తలకు రక్షణ లేకుండా పోయిందని వాపోయారు. అధికార పార్టీ ఒత్తిళ్లతో పోలీసు వ్యవస్థ నిస్తేజంగా మారిపోయిందని, గవర్నర్ వెంటనే జోక్యం చేసుకొని పచ్చమూకల అరాచకాలను అడ్డుకోవాలని, విజ్ఞప్తి చేశారు. కాగా, ఏపీ ప్రభుత్వం మారుతున్న నేపథ్యంలో ఆ రాష్ట్ర సీఎస్ జవహర్ రెడ్డి సెలవుపై వెళ్లినట్లు సమాచారం.



రైతులను అగౌరవపరిచేలా మాట్లాడుతావా..!

కంగనను చెంపదెబ్బ కొట్టిన సీఐఎస్ఎఫ్ కానిస్టేబుల్! • బాగానే ఉన్నానంటూ కంగన వీడియో విడుదల

ముందడుగు చండీగఢ్

చండీగఢ్ విమానాశ్రయంలో సీఐఎస్ఎఫ్ మహిళా కానిస్టేబుల్ కుల్చిందర్ కౌర్ బాలీవుడ్ నటి, లోక్ సభ ఎన్నికల్లో విజయం సాధించిన కంగనా రనౌత్ ఆమెను చెంపదెబ్బ కొట్టారు. ఈ షాకింగ్ ఘటనకు సంబంధించిన దృశ్యాలు సామాజిక మాధ్యమాల్లో వైరల్ గా మారాయి. గురువారం మధ్యాహ్నం ఢిల్లీకి బయల్దేరిన కంగన.. విమానం ఎక్కేందుకు చండీగఢ్ విమానాశ్రయంలో బోర్డింగ్ పాయింట్ కు వెళ్తుండగా ఈ అనూహ్య ఘటన చోటుచేసుకుంది. గతంలో కేంద్ర ప్రభుత్వం తీసుకొచ్చిన సాగు చట్టాన్ని నిరసిస్తూ ఢిల్లీ సరిహద్దుల్లో ఆందోళన చేపట్టిన రైతుల్ని అగౌరవపరిచేలా నటి చేసిన వ్యాఖ్యలే ఈ ఘటనకు కారణమై

ఉండొచ్చని తెలుస్తోంది. కంగన ఇటీవల జరిగిన లోక్ సభ ఎన్నికల్లో హిమాచల్ ప్రదేశ్ లోని మండి సీటు నుంచి బిజెపి అభ్యర్థిగా పోటీ చేసి విజయం సాధించిన విషయం తెలిసిందే.

నేను క్షేమంగానే ఉన్నాను

ఈ ఘటనపై కంగన స్పందించారు. తాను బాగానే ఉన్నట్లు పేర్కొంటూ ఓ వీడియోను విడుదల చేశారు. సెక్యూరిటీ చెకింగ్ వద్ద ఈ ఘటన జరిగినట్లు చెప్పారు. సెక్యూరిటీ చెకింగ్ పూర్తయి పాస్ కోసం వేచి చూస్తుండగా.. సెక్యూరిటీ మహిళా ఆఫీసర్ తన వైపు వచ్చి కొట్టడంతో పాటు తనను దూషించారన్నారు. ఇంకొకరిలా చేశావని అడగ్గా.. రైతులకు మద్దతు దారు అని ఆమె చెప్పినట్లు కంగన



తెలిపారు. తాను క్షేమంగానే ఉన్నానని.. కాకపోతే పంజాబ్ లో ఉగ్రవాదం, హింసను ఎలా ఎదుర్కోవాలనే అంశంపైనే ఆందోళనగా ఉందన్నారు. మరోవైపు, దిల్లీ చేరుకున్న అనంతరం కంగన సీఐఎస్ఎఫ్ డైరెక్టర్ జనరల్, ఇతర సీనియర్ అధి

కారుల్ని కలిసి ఈ ఘటన గురించి వివరించారు. దీంతో దీనిపై దర్యాప్తు చేసేందుకు బృందాన్ని ఏర్పాటు చేసిన అధికారులు.. కుల్చిందర్ ను అదుపులోకి తీసుకొని ప్రశ్నించేందుకు సీఐఎస్ఎఫ్ కమాండెంట్ కార్యాలయానికి తరలించారు.

లోక్ సభ ప్రతిపక్ష నేతగా రాపబల్..?

- అభిప్రాయం వ్యక్తం చేస్తున్న పలువురు నేతలు
- భారత్ జోడో యాత్రతో ఊపు తెచ్చారంటూ వ్యాఖ్యలు



ముందడుగు జాతీయం:

సార్వత్రిక ఎన్నికల ఫలితాల్లో కాంగ్రెస్ పార్టీ 99 సీట్లు సంపాదించి.. ప్రతిపక్ష హోదా నిలబెట్టుకుంది. అయితే ఇప్పుడు ప్రతిపక్ష నేత ఎవరనేది చర్చ జరుగుతోంది. కొత్త ఈ పోస్టుకు రాహుల్ గాంధీ పేరు ప్రధానంగా వినిపిస్తోంది. ఎన్నికలకు ముందు నుంచి భారత్ జోడో యాత్ర పేరుతో దేశమంతా చుట్టేశారు. ఇండియా కూటమికి ఇంతటి రిజల్ట్ రావడానికి రాహుల్ నే కారణమని భావిస్తున్నారు. ఈ నేపథ్యంలో రాహుల్ నే ప్రతిపక్ష నేతగా ఎన్నుకోవాలని డిమాండ్ జరుగుతోంది.

ఆఫ్ అపోజిషన్ గా ఉండాలని తమ అభిప్రాయం వెల్లడిస్తున్నారు. ఈ మేరకు తమిళనాడులోని విరుదు నగర్ పార్లమెంట్ స్థానం నుంచి గెలుపొందిన మాణిక్యం తాగూర్ 'ఎక్స్' వేదికగా తెలిపారు. కాంగ్రెస్ పార్టీ రాజ్యసభ ఎంపీ వివేక్ తన్తా సైతం కూడా లోక్ సభలో రాహుల్ గాంధీని కాంగ్రెస్ పార్టీ ప్రతిపక్షనేతగా ఎన్నుకుంటే బాగుంటుందని అభిప్రాయపడ్డారు. ఈ విషయంపై కాంగ్రెస్ నేత కార్తి చిదంబరం కూడా స్పందించారు. తన వ్యక్తిగతంగా.. లోక్ సభలో కాంగ్రెస్ ప్రతిపక్షపార్టీ నేతగా రాహుల్ గాంధీ భాద్యతలు తీసుకుంటే మంచిదని వెల్లడించారు. కాంగ్రెస్ గతం కంటే మెరుగైన స్థానాలు గెలవటంతో లోక్ సభలో రాహుల్ గాంధీ ప్రతిపక్ష నేతగా ఉండాలనే చర్చ పార్టీ నేతల్లో జోరుగా సాగుతోంది. హైకమాండ్ ఎలాంటి నిర్ణయం తీసుకుంటుందో చూడాలి.



చిరంజీవి ఆశీర్వాదం తీసుకున్న పవన్ తమ్ముడికి పూలదండ వేసిన చిరంజీవి



ముందడుగు హైదరాబాద్:

జనసేన అధినేత పవన్ కల్యాణ్ తన సోదరుడు చిరంజీవిని హైదరాబాద్ లోని నివాసంలో కలిశారు. ఏపీ అసెంబ్లీ ఎన్నికల్లో కూటమి ఘన విజయం సాధించిన సంగతి తెలిసిందే. ముఖ్యంగా జనసేన పోటీ చేసిన అన్ని స్థానాలనూ కైవసం చేసుకుంది. ఈ క్రమంలో దిల్లీలో ముగించుకుని హైదరాబాద్ వచ్చిన పవన్ కల్యాణ్ గురువారం మధ్యాహ్నం చిరంజీవి నివాసానికి వచ్చారు. మరోవైపు ఈ విజయోత్సవంలో భాగం అయ్యేందుకు మెగా కుటుంబ సభ్యులందరూ చిరు ఇంటికి చేరుకున్నారు.

చిరు నివాసానికి వచ్చిన పవన్ కు ఘన స్వాగతం లభించింది. తల్లి అంజనాదేవి పవన్, అన్నాల్లెజినో వా, అక్కిరాలకు గుమ్మడికాయతో దిప్పి తీయగా, పవన్ వదినలు నీరాజునాలు ఇస్తూ లోపలికి ఆహ్వానించారు. చిరంజీవి రాగానే నేరుగా ఆయన కాళ్లకు నమస్కారం చేయగా, పవన్ పైకి లేపి ఆత్మీయ అలింగనం చేసుకున్నారు. పైకి ఎగిరి మరీ చిరు పూలదండ వేయగా మెగా కుటుంబంలో సంతోషాలు వెల్లివెరిశాయి. ఈ సందర్భంగా 'కల్యాణ్ బాబు హ్యూటాఫ్' అని రాసి ఉన్న కేక్ కు పవన్ తన కుటుంబ సభ్యులకు తినిపించారు.





చదువుకున్న పట్టభద్రుల సిత్రాలు

వరంగల్-ఖమ్మం-నల్లగొండ పట్టభద్రుల ఎమ్మెల్సీ ఉప ఎన్నికల కౌంటింగ్ లో డిగ్రీ, పిజీలు చేసిన విద్యార్థులు పలు సిత్రాలు బయటపడ్డాయి. ఇవి చూసిన అభివ్రాతలు ఆశ్చర్యపోతున్నారు.

- బ్యాలెట్ పేపర్లపై ఇష్టమైన రాతలు
- బయటపడిన పట్టభద్రుల పైశాచిక ఆనందం
- ఎమ్మెల్సీ ఓట్లపై విస్తుపోయే విషయాలు



ముందడుగు ప్రత్యేకం:

వరంగల్ ఖమ్మం నల్లగొండ పట్టభద్రుల ఎమ్మెల్సీ ఉప ఎన్నికల్లో 52 మంది అభ్యర్థులు పోటీ పడిన సంగతి తెలిసిందే. కౌంటింగ్ సందర్భంగా బ్యాలెట్ పేపర్లు చూడగా పట్టభద్రుల పైశాచిక ఆనందం బయటపడింది. ఈ ఎన్నికల్లో గ్రామ్యులెటర్లు తమ అభిప్రాయాన్ని బ్యాలెట్ పేపర్లపై ఓటు రూపంలో తెలియజేయకుండా బొమ్మలు, రాతలు రూపంలో తెలియజేశారు. బ్యాలెట్ పేపర్లపై అంకెలకు బదులు గుర్తులు పెట్టడం, పార్టీల పేర్లు రాయడం, అభ్యర్థులపై తమ అభిప్రాయాలను వెల్లడించారు. ఈ చిత్ర, విచిత్రమైన రాతలు, గుర్తులు చూసిన పోలింగ్ సిబ్బంది ఒక్కసారిగా అవాక్కయ్యారు.

లవ్ యూ అంటూ రాసిన ఓటరు
పట్టభద్రులు అంటే ఓటుపై ఎంతో అవగాహన కలిగిన వాళ్లు అని అందరికీ తెలిసింది. సార్వత్రిక ఎన్నికల్లో చదువురాని ఓటర్లు సైతం తమ ఓటును సక్రమంగా వినియోగించుకుంటున్న సంగతి తెలిసిందే. కానీ పట్టభద్రులు మాత్రం అందుకు

భిన్నంగా ఈ ఎమ్మెల్సీ ఉపఎన్నికల ఫలితాల్లో వ్యవహరించారు. పొర పేర్లు రాయడం, అభ్యర్థులపై తమ అభిప్రాయాలను వెల్లడించారు. ఈ చిత్ర, విచిత్రమైన రాతలు, గుర్తులు చూసిన పోలింగ్ సిబ్బంది ఒక్కసారిగా అవాక్కయ్యారు. మరొకరు అయితే ఏకంగా బ్యాలెట్ పేపర్ ను కొట్టిపారేశారు. మరొకరి దరు అయితే జై కాంగ్రెస్ అని రాసి బాక్స్ లో వేశారు. ఇంకొందరు అయితే జై కేసీఆర్ అని రాశారు. పలువురు అయితే ఐ లవ్ యూ, ఎమ్మెల్సీలుగా ఈ అభ్యర్థులు పనికిరా రంటూ బ్యాలెట్ పేపర్లపై రాసి తమ

పైశాచిక ఆనందం ప్రదర్శించారు. **ఫోన్ పే నెంబర్ రాసిన ఓటరు**
కొన్ని బ్యాలెట్ పేపర్లపై కొందరు లవ్ సింబల్ వేశారు. మరొకరి దరు అయితే ఫోన్ పే నెంబర్లు రాసి డబ్బులు పంపించాంటూ రిక్వెస్ట్ చేశారు. చాలా మంది అంకెలకు బదులు తమ సంతకాలు పెట్టారు. ఇలా వ్యవహరించడం పట్ట పోలింగ్ సిబ్బంది అసహనం వ్యక్తం చేస్తోంది. పట్టభద్రులు కూడా ఇలా వ్యవహరిస్తారా అన్న సందేహం వ్యక్తం చేస్తున్నారు. అక్షరం ముక్కరాని వారికి కాదు అవగాహన కొందరు సూచనలు చేస్తున్నారు.

కొత్త ఎంపీల్లో 504 మంది మిలియనీర్లు

- తెలుగు ఎంపీలే మొదటి రెండు స్థానాలు
- మూడో స్థానంలో నవీన్ జిందాల్ రూ.1,241 కోట్లు

ముందడుగు జాతీయం:

2024 లోక్ సభ ఎన్నికల్లో భారీ సంఖ్యలో ధనవంతులు ఎన్నికయ్యారు. 543 మంది కొత్త ఎంపీల్లో 504 మంది మిలియనీర్లు ఉన్నారు. అంటే 93 శాతం మంది సంపన్నులు ఉన్నారని 'ప్రజాస్వామ్య సంస్కరణల సంఘం' (ఏడీఆర్) నివేదిక వెల్లడించింది. సంపదపరంగా మొదటి మూడు స్థానాల్లో ఉన్న ఎంపీల్లో ఇద్దరు తెలుగు రాష్ట్రాలకు చెందినవారే కావడం గమనార్హం. గుంటూరు నియోజకవర్గం నుంచి ఎన్నికైన తెదేపా నేత చంద్రశేఖర్ పెమ్మ సాని ఆస్తుల విలువ రూ.5,705 కోట్లుగా ఉంది. తెలంగాణలోని చేవెళ్ల నుంచి పోటీ చేసి, విజయం సాధించిన భాజపా నేత కొండా విశ్వేశ్వరరెడ్డి తన ఆస్తుల మొత్తాన్ని రూ.4,568 కోట్లుగా పేర్కొన్నారు. మూడో స్థానంలో ఉన్న నవీన్ జిందాల్.. రూ.1,241 కోట్ల ఆస్తి ఉందని అఫిడవిట్ లో ప్రకటించారు. ఆయన హరియాణాలోని కురుక్షేత్ర నుంచి గెలుపొందారు. 2019లో 475 మంది మిలియనీ



ర్లు ఉండగా.. 2014లో ఆ సంఖ్య 443గా ఉంది. 2009 నుంచి మిలియనీర్ల సంఖ్య పెరుగుతూ వస్తోంది. అప్పుడు 58 శాతం (315) మంది సంపన్నులు ఎన్నికయ్యారు. భాజపా నుంచి గెలుపొందిన 240 మంది ఎంపీల్లో 227 మంది అంటే 95 శాతం మంది ఆస్తిపరులే. 99 మంది కాంగ్రెస్ ఎంపీల్లో 92 మందితో పాటు మిగతా పార్టీల్లో కూడా ఎన్నికైన అభ్యర్థుల్లో 90 శాతానికి పైగా ధనవంతులే ఉన్నారు. ఇక ఆప్(3), జేడీయూ(12), తెదేపా(16) నుంచి విజయం

సాధించిన వారంతా మిలియనీర్లే కావడం గమనార్హం. ఏడీఆర్ గణాంకాల ప్రకారం.. 42 శాతం మంది అభ్యర్థులకు రూ.10 కోట్లు లేదా అంతకుమించిన ఆస్తులున్నాయి. 19 శాతం మందికి రూ.5 నుంచి 10 కోట్ల మధ్య సంపద ఉంది. 32 శాతం మందికి రూ.కోటి నుంచి రూ.5 కోట్ల మధ్య, ఒక శాతం మందికి మాత్రం రూ.20 లక్షల లోపు ఆస్తులున్నాయి. అభ్యర్థుల ఆర్థిక నేపథ్యాల ఆధారంగా గెలుపు అవకాశాలను ఏడీఆర్ నివేదిక విశ్లేషించింది.

బాక్స్ క్రికెట్ ప్రీమియర్ లీగ్ విజేతగా పవర్ హిట్టర్స్

ముందడుగు హైదరాబాద్:

యకే జోషి నేతృత్వంలోని వైడిబ ఈవెంట్స్ యొక్క బాక్స్ క్రికెట్ ప్రీమియర్ లీగ్ మూడవ సీజన్ ఆత్మాపూర్వంలోని స్ట్రైక్ డ్రైవ్ లో ఆహ్లాదంగా జరిగింది. ఈ కార్యక్రమనికి ముఖ్య అతిథి గా డాక్టర్ అజయ్ కుమార్ అగర్వాల్ హాజరై ప్రారంభించారు మరియు అప్రూత్ కుమార్ జైన్, అరుణ్ కుమార్ డకోటియా, వేద్ ప్రకాష్ జోషి మరియు ఇతరులు విశిష్ట అతిథులుగా హాజరయ్యారు.



కోల్పోయి 40 పరుగులు చేసింది. అనంతరం పవర్ హిట్టర్స్ జట్టు 6.5 ఓవర్లలోనే లక్ష్యాన్ని చేదించింది. తన అద్భుతమైన బౌలింగ్ ప్రదర్శనకు శంకర్ సింగ్ రాజ్ పుత్రకు మ్యాన్ ఆఫ్ ద మ్యాచ్ అవార్డు లభించింది. ఫూర్ బాయ్స్ జట్టుకు చెందిన సూరజ్ బెన్స్ బ్యాట్స్ మెన్ మరియు మోస్ట్ వాల్యూబుల్ ప్లేయర్ గా ఎంపికవ్వ గా, పవర్ హిట్టర్స్ జట్టుకు చెందిన

సాహిల్ బెన్స్ బౌలర్ అవార్డును అందుకున్నాడు. పవర్ హిట్టర్స్ జట్టు విజేతగా నిలవగా, ఫూర్ బాయ్స్ జట్టు రన్నరవ్ గా నిలిచింది. బిసిపిఎల్ 2024 అద్భుతమైన విజయాన్ని సాధించింది, ఇందులో పాల్గొన్న జట్ల ప్రతిభ మరియు క్రీడా నైపుణ్యాన్ని ప్రదర్శిస్తుంది" అని వైడిబ ఈవెంట్స్ వ్యవస్థాపకుడు మరియు డైరెక్టర్ యమ్ జోషి అన్నారు.

తెలంగాణలో బలోపేతమవుతున్న కేంబ్రిడ్జ్

ముందడుగు హైదరాబాద్:

కేంబ్రిడ్జ్ తన మొదటి కేంబ్రిడ్జ్ లెర్నింగ్ పార్టనర్ ని తెలంగాణ లోని కరీంనగర్ లో చేర్చుకోగా, ఇది ఈ ప్రాంతంలో ఐఈఎల్టీఎస్ కోచింగ్ లో ఒక ముఖ్యమైన మైలు రాయిని సూచిస్తుంది. స్టూడెంట్ వీసా కన్సల్టేషన్ రంగం, ఐఈఎల్టీఎస్ కోచింగ్ లో ప్రముఖ భాగస్వామి ఏడీ ఓవర్సీస్ సహకారంతో 1800 చ.అడుగుల విస్తీర్ణంలో ఏర్పాటు చేసిన ఈ కేంద్రం ఇక్కడి 1000 మంది అభ్యాసకులకు ప్రయోజనాన్ని చేకూరుస్తుంది. ఐలెస్ విభాగంలో కేంబ్రిడ్జ్ తన విస్తృతమైన ప్రపంచ నైపుణ్యాన్ని ఉపయోగించుకుని, అంతర్జాతీయంగా



గుర్తింపు దక్కించుకున్న కంటెంట్, బెనెఫిట్ ఎడ్యుకేషనల్ ప్రోగ్రామ్లు, వినూత్న బోధనా పద్ధతులు, అధునాతన డిజిటల్ ప్లాట్ ఫారమ్లు, నిష్ణాతులైన శిక్షకులతో సమగ్ర శిక్షణ వనరులను అందిస్తుంది. కేంబ్రిడ్జ్ పార్టనర్ లెర్నింగ్ సెంటర్లు ఉన్నతమైన నాణ్యత ఐఈఎల్టీఎస్

శిక్షణ సేవల కోసం ప్రయత్నించే విద్యార్థులకు ఒక ప్రధాన ఎంపికగా రూపొందించి, నెలకొల్పిస్తుంది. భాగస్వామ్యం గురించి ఇంగ్లీష్ సీనియర్ ఉపాధ్యక్షుడు అరుణాచలం తిన్నయం కృష్ణమూర్తి మాట్లాడుతూ, "విద్యావేత్తలు మరియు భాగస్వాములతో కలిసి, ఈ సుసంపన్నమైన ప్రయాణంలో వ్యక్తులకు మార్గనిర్దేశం చేయడానికి మేము కట్టుబడి ఉన్నాము. తెలంగాణ అంతటా అనేక మంది అభ్యాసకుల సామర్థ్యాన్ని వెలికితీయడం, వారి భాష అభివృద్ధికి మరియు భవిష్యత్తు అవకాశాలకు గణనీయమైన సహకారం అందించడమే మా లక్ష్యం అన్నారు.



రకుల్ ప్రీత్ సింగ్ బ్యాక్ టు కెమెరా.. క్రేజీ సీక్వెల్ ఘాట్ ఘరూ

తెలుగులో వెంకటాద్రి ఎక్స్ ప్లెస్ మూవీతో సూపర్ హిట్ అందుకుంది రకుల్ ప్రీత్ సింగ్. జూనియర్ ఎన్టీఆర్, రాంచరణ్, మహేశ్ బాబు, రవితేజ, నాగార్జున లాంటి టాలీవుడ్ స్టార్ హీరోలతో నటించి వన్ ఆఫ్ ది లిటింగ్ హీరోయిన్ గా ఓ వెలుగు వెలిగింది. రకుల్ ఈ ఏడాది ఫిబ్రవరిలో యాక్టర్ కమ్ ప్రొడ్యూసర్ జాకీ భగ్నానీ (బాయ్ ఫ్రెండ్) తో వైవాహిక జీవితంలోకి అడుగు పెట్టింది తెలిసింది. కాగా పెండ్లి తర్వాత ప్రొఫెషనల్ కమిట్ మెంట్ సితో మళ్లీ బీజీ అయిపోయినట్లు

తాజా అప్ డేట్ చెప్పకనే చెబుతోంది. దే దే ప్యార్ దే రకుల్ ప్రీత్ సింగ్ కెరీర్ లో వన్ ఆఫ్ ది బిగ్గెస్ట్ హిట్ గా అజయ్ దేవ్ గన్ తో పాటు అనిల్ కపూర్ అజయ్ దేవ్ గన్ ప్రియురాలిగా కనిపించింది రకుల్. అకివ్ అలీ డైరెక్ట్ చేసిన ఈ చిత్రం మంచి వసూళ్లు రాబట్టింది. కాగా ఈ మూవీకి సీక్వెల్ De De Pyar De 2 ఇప్పటికే లాక్ చేశారని ప్రత్యేకించి చెప్పనవసరం లేదు. తాజాగా సీక్వెల్ ఘాట్ ఘరూ అప్ డేట్ బయటకు వచ్చింది. నేడు ముంబైలో ఘాట్ ఘరూ అవగా..

రకుల్ ప్రీత్ సింగ్ ఘాట్ లో జాయిన్ అయింది. టీ సీ రీస్ నిర్మిస్తున్న ఈ మూవీలో అజయ్ దేవ్ గన్ తో పాటు అనిల్ కపూర్ కీలక పాత్రలో నటిస్తున్నాడు. సీక్వెల్ లో రకుల్ ప్రీత్ సింగ్ ఈ ఇద్దరు స్టార్ హీరోలతో రొమాన్స్ చేయబోతుందట. ఫస్ట్ పార్టులో 50 నెలలో ఉన్న వ్యక్తి 20 నెలలో ఉన్న అమ్మాయి తో ప్రేమలో పడితే ఎలా ఉంటుందని చూపించగా.. సీక్వెల్ లో డైరెక్టర్ ఎలాంటి స్టోరీ చూపించబోతున్నారో ఆసక్తికరంగా మారింది.

తెలుగులో లీఎంబ్రీకి రెడీ అవుతుందా?



2012లో 'నా ఇష్టం' సినిమా తర్వాత నితేష్ దేశ్ ముఖ్ ని పెళ్లాడేసి, సినిమాలకు ఫుల్ స్టాప్ పెట్టేసింది జెనీలియా. ఇద్దరు పిల్లలకు తల్లి అయినా కూడా జెనీలియాలోని ఆ అల్లరి హాసినీ మాత్రం ఇంకా అలాగే ఉందని తన భర్తతో కలిసి ఆమె చేసే ఇన్ స్టా రీల్స్ చెప్పకనే చెబుతుంటాయి. నితేష్, జెనీలియా కలిసి చేసే రీల్స్ ని ఇష్టపడేవాళ్లు లక్షల్లో ఉంటారు. రీసింట్ గా భర్తతో కలిసి సొంతంగా చిత్ర నిర్మాణం కూడా మొదలు పెట్టిన జెనీలియా.. తన భర్త

రితేష్ తో కలిసి మరాఠీలో 'వేద్' అనే సినిమాలో నటించింది. తెలుగులో వచ్చిన 'మజిలీ'.. ఈ 'వేద్' కు మాతృక కావడం విశేషం. 'మజిలీ'లో సమంత పాత్రను 'వేద్' లో జెనీలియా చేసి, మరాఠీ ప్రేక్షకుల కితాబులందుకుంది.

ఇక అసలు విషయానికొస్తే, మంచి పాత్ర దొరికితే తెలుగులోనూ నటించడానికి రెడీ అని స్టేట్ మెంట్ ఇచ్చేసింది జెనీలియా. అయితే.. తను తెలుగులో హీరో

యిన్ గా చేస్తుందా? లేక ప్రత్యేక పాత్రలు చేస్తుందా? అనేది తెలియాల్సివుంది. నిజానికి జెనీలియా కంటే సీనియర్లయిన త్రిష, నయనతార నేటికీ హీరోయిన్లుగా చలామణి అవుతున్నారు. వీరిలో నయన్ కూడా ఇద్దరు పిల్లల తల్లీ. అలాంటప్పుడు ఇప్పటికీ అందంగానే ఉన్నా జెనీలియా హీరోయిన్ గా ఎందుకు చేయకూడదని ఆమె అభిమానులు అభిప్రాయపడుతున్నారు. చూద్దాం.. 'హాసినీ' తెలుగు ఎంట్రీ ఎలా ఉంటుందో..

మహేశ్ బాబు, జక్కన్న ఎస్ఎస్ఎంబీ 29 రిలీజయ్యేది అప్పడేనట..!

టాలీవుడ్ సూపర్ స్టార్ మహేశ్ బాబు కాంపౌండ్ నుంచి వస్తోన్న తాజా చిత్రం ఎస్ఎస్ఎంబీ 29. బాహుబలి ప్రాంచైజీ, ఆర్ఆర్ఆర్ లాంటి గ్లోబల్ బ్లాక్ బస్టర్ హిట్స్ ను తెరకెక్కించిన ఎస్ఎస్ రాజమౌళి డైరెక్ట్ చేస్తున్నాడు. గ్లోబల్ అడ్వెంచరస్ ప్రాజెక్ట్ గా వస్తున్న ఈ చిత్రాన్ని దుర్గా ఆర్ట్స్ బ్యానర్ పై కేఎల్ నారాయణ అత్యంత భారీ బడ్జెట్ తో తెరకెక్కిస్తున్నారు. ఆఫ్రికన్ అడ్వెంచరస్ ప్రాజెక్ట్ గా ఇంటర్నేషనల్ యాక్షన్ డ్రామా నేపథ్యంలో రాబోతున్న ఈ మూవీలో హాలీవుడ్ స్టార్ వివిధ భాషలకు చెందిన నటీనటులు కనిపించబోతున్నట్లు ఇప్పటివరకున్న టాక్. ఎస్ఎస్ఎంబీ కోసం జక్కన్న టీం రామోజీ ఫిలిం సిటీలో 100 కోట్ల ఖర్చుతో భారీ సెట్ వేశారని ఇప్పటికే నెట్టింట వార్తలు



హల్ చల్ చేస్తూ సినిమాపై సూపర్ హైప్ క్రియేట్ చేస్తున్నాయి. ఈ మూవీలో ఎక్కువ భాగం అమెజాన్ ఫారెస్ట్ లో ఘాట్ చేయబోతున్నారని తెలుస్తోంది. ఈ చిత్రాన్ని ఎప్పుడు ప్రేక్షకుల ముందుకు తీసుకొస్తారనే దానిపై ఆసక్తికర అప్ డేట్ నెట్టింట హల్ చల్ చేస్తోంది. తాజా టాక్ ప్రకారం ఈ చిత్రాన్ని 2027 మొదటి త్రైమాసికంలో ప్రపంచవ్యాప్తంగా

గ్రాండ్ గా విడుదల చేయాలని జక్కన్న టీం భావిస్తున్నట్లు ఇన్ సైడ్ టాక్. ఈ సినిమా కోసం ఇప్పటికే వర్క్ షూట్ మూడోకి వెళ్లిపోయిన మహేశ్ బాబు ఇప్పటికే లాంగ్ హెయిర్ తో స్టైలిష్ లుక్ లోకి మేకోవర్ అయ్యాడని తెలిసింది. ఈ చిత్రానికి లెజెండరీ మ్యూజిక్ డైరెక్టర్ ఎంఎంకీర్ వాణి మ్యూజిక్, బ్యాక్ గ్రౌండ్ స్కోర్ అందిస్తున్నాడు.